

*Ak Welsapar, ýazyjy*

## **TÜRKMENIŇ SÖZI**

(2005-09-04)

Ir döwürde birnäçe türkmen gepleşik geçirmek üçin ilerki hanlaryň biriniň ýanyna baran.

Sapar şowly bolup, olaryň işi bitipdir: geleşige gelnipdir. Soňra han türkmenleriň baştutanyndan geleşigiň üstünde durjakdygyny tassyklap, ant içmegini talap edipdir. Bu talaby eşidip, gaharyna bäs gelip bilmedik türkmeniň duran ýerinde takga jany çykypdyr. Bolan işe geň galan ilerki han: "Siziň serdaryňyza näme boldy? Nämüçin ol duran ýerinde jan berdi? Meniň oňa artykmaç diýen zadym ýok, bary diýenim: sözümdä durjaklygyma men ant içdim, senem ant iç diýdim" diýipdir.

Şonda türkmen serdarynyň ýany bilen baran egindeşleri oňa şeýle jogap beripdirler: "Bizde diňe öz sözüniň üstünde durmaýan, gaýraty pes adamlara zor bilen ant içirilýär. Ant içmek gaýratly türkmenä ýaraşmaz. Türkmeniň sözi – antdyr."

Tymsal görnüşli bu gürrüňi men 1965-nji ýylyň tomsunda, entek 9-10 ýaşly oglankam, şol döwürde 80-90 ýaşan ak sakgally gojalardan eşidipdim...

## **SÖZI – ANTDYR TÜRKMENIŇ**

*Türkmenä ant iç diýlende, ol namysdan ölüpdir.*

*Türkmeniň sözi – antdyr...*

*Aksakgallaryň gürrüňinden*

*Jeýhun-Hazar arasy –  
Ýüregimiň ýarasý.  
Ak günler öňde kändir,  
Başymyzda garasy.*

*Bagrym garaldy dertden,  
Ýumruk degdi sag-çepden,  
Ar-namys ara açdy,  
Oba göçdi edepden.*

*Namart eli öpüldi,  
Ýol-ýodalar ýapylady,  
Saýrady bigaýratlar,  
Akly bolan gapylady.*

*Bedew atlaň ýalyňa,  
Gözüm gyýmaz halýňa.  
III Türkmeniň maly döndi  
Dul heleýiň malýňa!*

*Bir pul boldy namys-ar,  
Goňsy goňsudandan bizar,  
Açgözlerde – jübüt kōşk,  
Merdiň öýi boldy dar.*

*Egsik menzil geçildi,  
Abraýdan gaçylady.  
Sözi – antdy türkmeniň,  
Her gün kōsam içildi!*

*Görüp ilini niçesi,  
Geldi mundan gaçasy,  
Binamysa – günde toý,  
Çola merdiň kōçesi.*

*Öýden çykdy utana,  
Janym gurban Watana!  
Uzak ýolda meñzedim  
Ýolda Güni batana.*